

ਹਿਊਮਨ ਟਿਸੂ ਅਥਾਰਿਟੀ

ਬੋਨ ਮੈਰੋ (ਹੱਡੀਆਂ ਦੀ ਮਿੱਝ) ਅਤੇ ਪੈਰੀਫਿਰਲ ਬਲੱਡ ਸਟੈਮ ਸੈੱਲ ਦਾਨ (ਖੂਨ ਦੇ ਮੁੱਢਲੇ ਸੈੱਲ) ਦਾਨ ਦੇਣ ਦੇ ਬਾਰੇ ਜਾਣਕਾਰੀ

ਜੇ ਤੁਸੀਂ ਜਾਂ ਤੁਹਾਡੇ ਪਰਿਵਾਰ ਵਿੱਚੋਂ ਕੋਈ ਬੋਨ ਮੈਰੋ (ਹੱਡੀਆਂ ਦੀ ਮਿੱਝ) ਜਾਂ ਪੈਰੀਫਿਰਲ ਬਲੱਡ ਸਟੈਮ ਸੈੱਲ (ਖੂਨ ਦੇ ਮੁੱਢਲੇ ਸੈੱਲ ਜਾਂ ਪੀ ਬੀ ਐੱਸ ਸੀ) ਦਾਨ ਦੇਣ ਬਾਰੇ ਵਿਚਾਰ ਕਰ ਰਿਹਾ/ਰਹੀ ਹੈ, ਤਾਂ ਇਸ ਪਰਚੇ ਵਿੱਚ ਉਹਦੇ ਲਈ ਇਹ ਜਾਣਕਾਰੀ ਦਿੱਤੀ ਗਈ ਹੈ ਕਿ ਉਹਦੀ ਇਹ ਕੰਮ ਕਰਨ ਦੀ ਯੋਗਤਾ ਦਾ ਹਿਸਾਬ ਲਾਉਣ ਦਾ ਕੰਮ ਹਿਊਮਨ ਟਿਸੂ ਅਥਾਰਿਟੀ (ਐਚ ਟੀ ਏ) ਕਿਵੇਂ ਲਾਉਂਦੀ ਹੈ। ਪੈਰੀਫਿਰਲ ਬਲੱਡ ਸੈੱਲ ਖੂਨ ਵਿੱਚ ਹੁੰਦੇ ਹਨ ਅਤੇ ਇਹ ਖੂਨ ਦੇ ਹਰ ਕਿਸਮ ਦੇ ਸੈੱਲ ਬਣ ਸਕਦੇ ਹਨ।

ਇਸ ਪਰਚੇ ਵਿੱਚ ਇਹਨਾਂ ਗੱਲਾਂ ਬਾਰੇ ਜਾਣਕਾਰੀ ਦਿੱਤੀ ਗਈ ਹੈ:

- ਬੋਨ ਮੈਰੋ ਅਤੇ ਪੀ ਬੀ ਐੱਸ ਸੀ ਦਾਨ ਦੇਣ ਨਾਲ ਸੰਬੰਧਤ ਕਾਨੂੰਨ;
- ਇਸ ਕਿਸਮ ਦੇ ਦਾਨ ਦੇਣ ਦੇ ਨਿਯਮ ਲਾਗੂ ਕਰਵਾਉਣ ਵਾਲੀ ਐਚ ਟੀ ਏ ਦਾ ਕੰਮ;
- ਦਾਨੀ ਕੌਣ ਬਣ ਸਕਦਾ/ਸਕਦੀ ਹੈ; ਅਤੇ
- ਇਹਨਾਂ ਸਰੀਰਕ ਚੀਜ਼ਾਂ ਦਾ ਦਾਨ ਦੇਣ ਵਾਲੇ ਅਤੇ ਦਾਨ ਲੈਣ ਵਾਲੇ ਨੂੰ ਇਜਾਜ਼ਤ ਦੇਣ ਤੋਂ ਪਹਿਲਾਂ ਐਚ ਟੀ ਏ ਉਹਨਾਂ ਦੀ ਯੋਗਤਾ ਦਾ ਹਿਸਾਬ ਲਾਉਣ ਲਈ ਕਿਹੜੇ ਢੰਗ ਦੀ ਵਰਤੋਂ ਕਰਦੀ ਹੈ।

ਟ੍ਰਾਂਸਪਲਾਂਟ ਯੂਨਿਟ ਤੋਂ ਮਿਲਣ ਵਾਲੀ ਹੋਰ ਜਾਣਕਾਰੀ ਦੇ ਨਾਲ ਨਾਲ ਇਹ ਪਰਚਾ ਪੜ੍ਹਨਾ ਵੀ ਤੁਹਾਡੇ ਲਈ ਬਹੁਤ ਜ਼ਰੂਰੀ ਹੈ। ਇਸ ਤਰ੍ਹਾਂ ਤੁਹਾਨੂੰ ਪੂਰੀ ਚੰਗੀ ਤਰ੍ਹਾਂ ਪਤਾ ਲਗ ਜਾਏਗਾ ਕਿ ਦਾਨ ਦੇਣ ਵਾਲੇ (ਜਾਂ ਉਹਦੇ ਨੁਮਾਇੰਦੇ) ਨੂੰ ਅਤੇ ਦਾਨ ਲੈਣ ਵਾਲੇ ਨੂੰ ਕੀ ਕੁਝ ਕਰਨਾ ਪੈਂਦਾ ਹੈ।

ਹਿਊਮਨ ਟਿਸੂ ਐਕਟ ਅਤੇ ਹਿਊਮਨ ਟਿਸੂ ਅਥਾਰਿਟੀ

ਇੰਗਲੈਂਡ, ਨਾਰਦਰਨ ਆਇਰਲੈਂਡ ਅਤੇ ਵੇਲਜ਼ ਵਿੱਚ, ਬੋਨ ਮੈਰੋ ਅਤੇ ਪੀ ਬੀ ਐੱਸ ਸੀ ਦਾਨ ਦੇਣ ਦੇ ਕੰਮ 'ਤੇ ਹਿਊਮਨ ਟਿਸੂ ਐਕਟ 2004 (ਐਚ ਟੀ ਐਕਟ) ਲਾਗੂ ਹੁੰਦਾ ਹੈ। ਸਕਾਟਲੈਂਡ ਵਿੱਚ, ਬੱਚਿਆਂ ਵਲੋਂ ਦਾਨ ਦਿੱਤੀ ਬੋਨ ਮੈਰੋ 'ਤੇ ਹਿਊਮਨ ਟਿਸੂ (ਸਕਾਟਲੈਂਡ) ਐਕਟ 2006 ਲਾਗੂ ਹੁੰਦਾ ਹੈ। ਇਹਨਾਂ ਦੋਹਾਂ ਕਾਨੂੰਨਾਂ ਵਿੱਚ ਸੁਧਾਰੇ ਹੋਏ ਚੰਗੇ ਕੰਮਾਂ ਨੂੰ ਸ਼ਾਮਲ ਕੀਤਾ ਗਿਆ ਹੈ, ਖਾਸ ਤੌਰ 'ਤੇ ਦਾਨ ਤੋਂ ਪਹਿਲਾਂ ਲੋਕਾਂ ਦੀ ਰਜ਼ਾਮਤੀ (ਜਾਂ ਇਜਾਜ਼ਤ) ਲੈਣਾ।

ਅਸੀਂ, ਯਾਨੀ ਐਚ ਟੀ ਏ, ਇਸ ਕੰਮ ਨਾਲ ਸੰਬੰਧਤ ਕਾਨੂੰਨ ਬਾਰੇ ਸਲਾਹ ਅਤੇ ਜਾਣਕਾਰੀ ਦਿੰਦੇ ਹਾਂ ਅਤੇ ਇਹ ਯਕੀਨੀ ਬਣਾਉਂਦੇ ਹਾਂ ਕਿ ਲੋਕ ਇਹਨਾਂ ਕਾਨੂੰਨਾਂ ਦਾ ਪਾਲਣ ਕਰਨ। ਸਾਡਾ ਮੰਤਵ ਦਾਨ ਦੇਣ ਦੇ ਕੰਮ ਦਾ ਅਜਿਹਾ ਢਾਂਚਾ ਤਿਆਰ ਕਰਨਾ ਹੈ ਜੋ ਸਾਡੇ ਸਮਝ ਆ ਸਕੇ ਅਤੇ ਜਿਸ ਵਿੱਚ ਮਰੀਜ਼, ਪਰਿਵਾਰਾਂ ਅਤੇ ਇਹ ਕੰਮ ਕਰਨ ਵਾਲੇ ਕਰਮਚਾਰੀਆਂ ਦਾ ਭਰੋਸਾ ਹੋਵੇ। ਸਾਡੇ ਵਿੱਚ ਆਮ ਲੋਕ ਵੀ (ਮਾਹਿਰਾਂ ਵਾਲੀ ਦਿਲਚਸਪੀ ਨਾ ਰੱਖਣ ਵਾਲੇ) ਅਤੇ ਇਹ ਕੰਮ ਕਰਨ ਵਾਲੇ ਮਾਹਿਰ ਕਰਮਚਾਰੀ ਵੀ ਸ਼ਾਮਲ ਹਨ।

ਸਾਡੀ ਜ਼ਿੰਮੇਦਾਰੀ ਬੱਚਿਆਂ ਅਤੇ ਅਜਿਹੇ ਬਾਲਗਾਂ ਤੋਂ ਬੋਨ ਮੈਰੋ ਅਤੇ ਪੀ ਬੀ ਐੱਸ ਸੀ ਦਾਨ ਲੈਣ ਦੀ ਇਜਾਜ਼ਤ ਦੇਣਾ ਹੈ - ਜਿਹੜੇ ਲੋਕ ਸੋਚ ਸਮਝ ਕੇ ਅਜਿਹਾ ਕਰਨ ਦਾ ਫ਼ੈਸਲਾ ਨਹੀਂ ਕਰ ਸਕਦੇ। ਇਹ ਬੱਚੇ ਅਤੇ ਬਾਲਗ ਲੋਕ ਕਿਸੇ ਕਾਰਣ ਇਹ ਚੀਜ਼ਾਂ ਦਾਨ ਦੇਣ ਦਾ ਫ਼ੈਸਲਾ ਨਹੀਂ ਕਰ ਸਕਦੇ।

ਜਿਹੜੇ ਬੱਚੇ ਅਤੇ ਬਾਲਗ ਬੇਨ ਮੈਰੇ ਅਤੇ ਪੀ ਬੀ ਐੱਸ ਸੀ ਦਾਨ ਦੇਣ ਲਈ ਰਜ਼ਾਮੰਦੀ ਦੇ ਸਕਦੇ ਹਨ, ਉਹਨਾਂ ਤੋਂ ਦਾਨ ਲੈਣ ਦੀ ਇਜਾਜ਼ਤ ਦੇਣ ਦਾ ਕੰਮ ਅਸੀਂ ਨਹੀਂ ਕਰਦੇ, ਸਗੋਂ ਸਥਾਨਕ ਹਸਪਤਾਲ ਕਰਦੇ ਹਨ।

ਬੇਨ ਮੈਰੇ ਅਤੇ ਪੀ ਬੀ ਐੱਸ ਦੀ ਦਾਨ ਕਿਉਂ ਦਿੱਤੇ ਜਾਂਦੇ ਹਨ?

ਕੈਂਸਰ ਅਤੇ ਲੂਕੀਮੀਆ ਵਰਗੇ ਗੰਭੀਰ ਰੋਗਾਂ ਦਾ ਇਲਾਜ ਕਰਨ ਲਈ ਮਰੀਜ਼ਾਂ ਦੇ ਕੀਮੋਥੈਰਾਪੀ ਜਾਂ ਰੇਡੀਓਥੈਰਾਪੀ ਨਾਂ ਦੇ ਇਲਾਜ ਕੀਤੇ ਜਾਂਦੇ ਹਨ। ਇਹ ਇਲਾਜ ਉਹਨਾਂ ਦੇ ਕੈਂਸਰ ਸੈੱਲਾਂ ਨੂੰ ਨਸ਼ਟ ਕਰਨ ਦੇ ਨਾਲ ਨਾਲ ਉਹਨਾਂ ਦੀ ਬੇਨ ਮੈਰੇ ਸਟੈਮ ਸੈੱਲਾਂ ਨੂੰ ਵੀ ਨੁਕਸਾਨ ਪਹੁੰਚਾ ਸਕਦੇ ਹਨ। ਜੇ ਇਹਨਾਂ ਮਰੀਜ਼ਾਂ ਦੇ ਸਰੀਰ ਵਿਚ ਆਮ ਬੇਨ ਮੈਰੇ ਸਟੈਮ ਸੈੱਲ ਜਾਂ ਪੈਰੀਫਿਰਲ ਬਲੱਡ ਸੈੱਲ ਪਾ ਦਿੱਤੇ ਜਾਣ ਤਾਂ ਡਾਕਟਰ ਇਹਨਾਂ ਲੋਕਾਂ ਨੂੰ ਦਵਾਈ ਜਾਂ ਰੇਡੀਏਸ਼ਨ ਦੀ ਵੱਧ ਤਕੜੀ ਡੋਜ਼ ਦੇ ਸਕਦੇ ਹਨ। ਦਾਨ ਦਿੱਤੇ ਹੋਏ ਇਹ ਸਟੈਮ ਸੈੱਲ ਮਰੀਜ਼ ਦਾ 'ਬਚਾਓ' ਕਰਦੇ ਹਨ। ਇਹ ਵੀ ਹੋ ਸਕਦਾ ਹੈ ਕਿ ਦਾਨ ਦਿੱਤੇ ਹੋਏ ਇਹ ਸੈੱਲ ਮਰੀਜ਼ ਵਿਚ ਉਸ ਵੇਲੇ ਇਮਿਊਨ ਸੈੱਲ (ਹਿਫਾਜ਼ਤ ਕਰਨ ਵਾਲੇ ਸੈੱਲ) ਪੈਦਾ ਕਰਨ ਜਦ ਮਰੀਜ਼ ਰਿਮਿਸ਼ਨ ਵਿਚ ਹੁੰਦਾ ਹੈ (ਯਾਨੀ ਕਿ ਉਹਨੂੰ ਇਸ ਵੇਲੇ ਕੈਂਸਰ ਨਹੀਂ ਹੁੰਦਾ)।

ਬੇਨ ਮੈਰੇ ਜਾਂ ਪੀ ਬੀ ਐੱਸ ਸੀ ਕੌਣ ਦਾਨ ਦੇ ਸਕਦਾ/ਸਕਦੀ ਹੈ?

ਬੇਨ ਮੈਰੇ ਅਤੇ ਪੀ ਬੀ ਐੱਸ ਸੀ ਸਿਰਫ਼ ਜੀਉਂਦੇ ਦਾਨੀਆਂ ਤੋਂ ਲਏ ਜਾ ਸਕਦੇ ਹਨ। ਸਭ ਤੋਂ ਵੱਧ ਸਹੀ ਦਾਨੀ ਮਰੀਜ਼ ਦੇ ਨਜ਼ਦੀਕੀ ਰਿਸ਼ਤੇਦਾਰ, ਜਿਵੇਂ ਭੈਣ ਜਾਂ ਭਰਾ, ਹੁੰਦੇ ਹਨ। ਹੋ ਸਕਦਾ ਹੈ ਕਿ ਚਹੁੰ ਹਾਲਤਾਂ ਵਿਚੋਂ ਇਕ ਵਿਚ ਭੈਣ ਜਾਂ ਭਰਾ ਵੀ ਸਹੀ ਕਿਸਮ ਦਾ ਦਾਨੀ ਸਾਬਤ ਨਾ ਹੋਵੇ।

ਜੇ ਭੈਣ ਜਾਂ ਭਰਾ ਸਹੀ ਕਿਸਮ ਦਾ ਦਾਨੀ ਸਾਬਤ ਨ ਹੋਵੇ, ਤਾਂ ਕਈ ਵਾਰ ਅਜਿਹਾ ਸਹੀ ਦਾਨੀ ਵੀ ਮਿਲ ਜਾਂਦਾ ਹੈ ਜੋ ਰਿਸ਼ਤੇਦਾਰ ਨਹੀਂ ਹੁੰਦਾ। ਪਰ ਸੈੱਲ ਦਾਨ ਦੇਣ ਨਾਲ ਹੋਣ ਵਾਲੀਆਂ ਖ਼ਰਾਬੀਆਂ ਦੀ ਸੰਭਾਵਨਾ ਨੂੰ ਘਟਾਉਣ ਲਈ, ਅਜਿਹੇ ਦਾਨੀ ਨੂੰ ਤਰਜੀਹ ਦਿੱਤੀ ਜਾਂਦੀ ਹੈ ਜਿਹਦੇ ਸਰੀਰ ਦੀ ਪੈਦਾਇਸ਼ੀ ਬਣਤਰ ਮਰੀਜ਼ ਦੇ ਸਰੀਰ ਵਰਗੀ ਹੋਵੇ।

ਦਾਨ ਦੇਣ ਦੇ ਕੰਮ ਤੋਂ ਪਹਿਲਾਂ ਇਹਦੇ ਵੰਗਾਂ ਅਤੇ ਇਹਦੇ ਕਾਰਣ ਹੋ ਸਕਣ ਵਾਲੇ ਖ਼ਤਰਿਆਂ ਨੂੰ ਪੂਰੀ ਤਰ੍ਹਾਂ ਸਮਝ ਲੈਣਾ ਤੁਹਾਡੇ ਲਈ ਜ਼ਰੂਰੀ ਹੈ। ਤੁਹਾਡਾ ਸਥਾਨਕ ਟ੍ਰਾਂਸਪਲਾਂਟ ਸੈਂਟਰ ਤੁਹਾਨੂੰ ਇਹਦੇ ਬਾਰੇ ਵਧੇਰੇ ਜਾਣਕਾਰੀ ਦੇ ਸਕਦਾ ਹੈ, ਤਾਕਿ ਤੁਹਾਨੂੰ ਪੂਰੀ ਤਰ੍ਹਾਂ ਪਤਾ ਹੋਵੇ ਕਿ ਇਸ ਕੰਮ ਵਿਚ ਕੀ ਕੁਝ ਹੁੰਦਾ ਹੈ।

ਰਜ਼ਾਮੰਦੀ

ਅਸੀਂ ਪੱਕਾ ਪਤਾ ਕਰਦੇ ਹਾਂ ਕਿ ਕੀ ਦਾਨੀ ਨੇ ਦਾਨ ਦੇਣ ਦੀ ਪੇਸ਼ਕਸ਼ ਖ਼ੁਦ ਕੀਤੀ ਹੈ।

ਜੇ ਕੋਈ ਬੱਚਾ ਰਜ਼ਾਮੰਦੀ ਦੇਣ ਦੇ ਯੋਗ ਨਹੀਂ, ਤਾਂ ਉਹਦੇ ਵਲੋਂ ਦਾਨ ਦੇਣ ਲਈ ਰਜ਼ਾਮੰਦੀ ਦੇਣ ਦਾ ਕੰਮ ਕਿਸੇ ਹੋਰ ਨੂੰ ਕਰਨਾ ਪਏਗਾ। ਇਹ ਕੰਮ ਬੱਚੇ ਦਾ ਪਿਤਾ ਜਾਂ ਮਾਂ ਜਾਂ ਦੋਵੇਂ ਕਰ ਸਕਦੇ ਹਨ। ਜੇ ਇਸ ਗੱਲ ਬਾਰੇ ਸਹਿਮਤੀ ਨਾ ਹੋਵੇ ਕਿ ਕਿਹੜੀ ਗੱਲ ਬੱਚੇ ਦੇ ਸਭ ਤੋਂ ਵੱਧ ਹਿਤ ਵਿਚ ਹੈ, ਤਾਂ ਇਹ ਮੁਆਮਲਾ ਅਦਾਲਤ ਦੀ ਇਜਾਜ਼ਤ ਲੈਣ ਲਈ ਉੱਥੇ ਭੇਜਿਆ ਜਾਣਾ ਚਾਹੀਦਾ ਹੈ।

ਜੇ ਬਹੁਤ ਘੱਟ ਹਾਲਤਾਂ ਵਿਚ ਕੋਈ ਬਾਲਗ ਰਜ਼ਾਮੰਦੀ ਦੇਣ ਦੇ ਯੋਗ ਨਹੀਂ, ਤਾਂ ਕਾਨੂੰਨ ਇਹ ਕਹਿੰਦਾ ਹੈ ਕਿ ਇਹ ਫ਼ੈਸਲਾ ਅਦਾਲਤ ਕਰੇ ਕਿ ਉਹਦੇ ਕੋਲੋਂ ਦਾਨ ਲਿਆ ਜਾਣਾ ਚਾਹੀਦਾ ਹੈ ਜਾਂ ਨਹੀਂ।

ਦਾਨ ਦੇਣ ਅਤੇ ਲੈਣ ਦੀ ਯੋਗਤਾ ਦਾ ਹਿਸਾਬ ਲਾਉਣਾ

ਕਿਸੇ ਦੇ ਸਰੀਰ ਦੇ ਕੋਈ ਹਿੱਸੇ ਕਿਸੇ ਹੋਰ ਦੇ ਸਰੀਰ ਵਿਚ ਦੇਣ ਤੋਂ ਪਹਿਲਾਂ, ਦਾਨੀ ਅਤੇ ਦਾਨ ਲੈਣ ਵਾਲੇ ਦੋਹਾਂ ਦਾ ਪੂਰਾ ਡਾਕਟਰੀ ਮੁਆਇਨਾ ਕਰਕੇ ਇਹ ਪਤਾ ਕਰਨਾ ਲਾਜ਼ਮੀ ਹੈ ਕਿ ਕੀ ਦਾਨ ਲੈਣ ਵਾਲੇ ਲਈ ਇਹ ਇਲਾਜ ਸਹੀ ਹੈ, ਅਤੇ ਕੀ ਦਾਨੀ ਨੂੰ ਕੋਈ ਬੇਲੋੜਾ ਖਤਰਾ ਤਾਂ ਨਹੀਂ। ਇਹਦੇ ਲਈ ਡਾਕਟਰੀ ਟੈਸਟ ਕਰਕੇ ਦੇਖਿਆ ਜਾਂਦਾ ਹੈ ਕਿ ਦਾਨ ਦਿੱਤੇ ਜਾਣ ਵਾਲੇ ਹਿੱਸੇ ਦੋਹਾਂ ਦੇ ਸਰੀਰ ਨਾਲ ਮੇਲ ਖਾਂਦੇ ਹਨ, ਅਤੇ ਇਸ ਕੰਮ ਤੋਂ ਹੋ ਸਕਣ ਵਾਲੇ ਫਾਇਦਿਆਂ ਅਤੇ ਖਤਰਿਆਂ ਬਾਰੇ ਵੀ ਗੱਲਬਾਤ ਕਰਨੀ ਚਾਹੀਦੀ ਹੈ।

ਜੇ ਦਾਨ ਦੇਣ ਵਾਲੇ ਬੱਚੇ ਹਨ, ਤਾਂ ਜਾਣਕਾਰੀ ਉਹਨਾਂ ਦੀ ਉਮਰ ਦੇ ਪੱਧਰ ਦੀ ਹੋਣੀ ਚਾਹੀਦੀ ਹੈ ਜਿਹਨੂੰ ਬੱਚੇ ਸਮਝ ਸਕਣ। ਛੋਟੇ ਬੱਚਿਆਂ ਨੂੰ ਕਿਸੇ ਪਲੇਅ ਥੈਰੇਪਿਸਟ ਕੋਲ ਭੇਜਿਆ ਜਾ ਸਕਦਾ ਹੈ। ਜੇ ਬੱਚਾ ਇੰਨਾ ਛੋਟਾ ਹੈ ਕਿ ਦਾਨ ਦੇਣ ਬਾਰੇ ਜਾਣਕਾਰੀ ਨੂੰ ਨਹੀਂ ਸਮਝ ਸਕਦਾ, ਤਾਂ ਉਹਦੇ ਨੁਮਾਇੰਦੇ (ਆਮ ਤੌਰ 'ਤੇ ਮਾਂ ਜਾਂ ਪਿਤਾ) ਨੂੰ ਇਸ ਕੰਮ ਬਾਰੇ ਅਤੇ ਇਹਤੋਂ ਹੋ ਸਕਣ ਵਾਲੇ ਖਤਰਿਆਂ ਬਾਰੇ ਪੂਰੀ ਤਰ੍ਹਾਂ ਸਮਝਾਇਆ ਜਾਣਾ ਚਾਹੀਦਾ ਹੈ।

ਜਾਂਚ ਪੜਤਾਲ ਵੇਲੇ, ਅਤੇ ਇਲਾਜ ਦਾ ਕੰਮ ਸ਼ੁਰੂ ਹੋਣ ਤਕ ਕਿਸੇ ਵੇਲੇ ਵੀ ਦਾਨੀ ਅਤੇ ਦਾਨ ਲੈਣ ਵਾਲਾ/ਵਾਲੀ ਦੋਹਨਾਂ ਵਿੱਚੋਂ ਕੋਈ ਵੀ ਆਪਣਾ ਨਾਂ ਵਾਪਸ ਲੈ ਸਕਦਾ/ਸਕਦੀ ਹੈ।

ਜੇ ਕੋਈ ਦਾਨ ਦੇ ਸਕਣ ਵਾਲਾ ਖੁਦ ਰਜ਼ਾਮੰਦੀ ਦੇਣ ਦੇ ਯੋਗ ਨਹੀਂ ਹੈ, ਤਾਂ ਸਥਾਨਕ ਅਕ੍ਰੈਡਿਟਡ ਅਸੈਂਸਰ (ਏ ਏ) ਨੂੰ ਲਾਜ਼ਮੀ ਤੌਰ 'ਤੇ ਉਹਦੇ ਨਾਲ ਗੱਲਬਾਤ ਕਰਨੀ ਚਾਹੀਦੀ ਹੈ, ਅਤੇ ਏ ਏ ਇਹ ਸਿਫ਼ਾਰਿਸ਼ ਕਰ ਸਕਦਾ ਹੈ ਕਿ ਅਜਿਹੇ ਵਿਅਕਤੀ ਤੋਂ ਦਾਨ ਲਿਆ ਜਾਣਾ ਚਾਹੀਦਾ ਹੈ ਜਾਂ ਨਹੀਂ। ਏ ਏ ਸਾਡੇ ਨੁਮਾਇੰਦੇ ਦਾ ਕੰਮ ਕਰਦਾ ਹੈ, ਅਤੇ ਦਾਨੀ ਅਤੇ ਦਾਨ ਲੈਣ ਵਾਲੇ ਦੇ ਡਾਕਟਰਾਂ ਜਾਂ ਨਰਸਾਂ ਵਿੱਚੋਂ ਕੋਈ ਏ ਏ ਨਹੀਂ ਬਣ ਸਕਦਾ। ਏ ਏ ਦਾਨੀ ਨਾਲ, ਜਾਂ ਦਾਨੀ ਦੇ ਨੁਮਾਇੰਦੇ ਨਾਲ, ਗੱਲ ਕਰਕੇ ਪੱਕਾ ਪਤਾ ਕਰੇਗਾ ਕਿ ਕੀ ਉਹ ਲੋਕ ਸਮਝਦੇ ਹਨ ਕਿ ਦਾਨ ਦੇਣ ਦੇ ਕੰਮ ਵਿਚ ਕਿਹੜੇ ਕੰਮ ਸ਼ਾਮਿਲ ਹਨ।

ਏ ਏ ਨੂੰ ਇਹ ਯਕੀਨੀ ਬਣਾਉਣਾ ਚਾਹੀਦਾ ਹੈ ਕਿ:

- ਕਿਸੇ ਰਜਿਸਟਰਡ ਡਾਕਟਰ ਨੇ ਦਾਨੀ (ਜਾਂ ਉਹਦੇ ਨੁਮਾਇੰਦੇ) ਨੂੰ ਦੱਸਿਆ ਹੋਵੇ ਕਿ ਇਹ ਡਾਕਟਰੀ ਕੰਮ ਕਿਹੋ ਜਿਹਾ ਹੁੰਦਾ ਹੈ, ਇਹਤੋਂ ਕੀ ਖਤਰੇ ਹੋ ਸਕਦੇ ਹਨ ਅਤੇ ਪਰਿਵਾਰ 'ਤੇ ਇਹਦੇ ਕੀ ਅਸਰ ਪੈਂਦੇ ਹਨ;
- ਰਜਿਸਟਰਡ ਡਾਕਟਰ ਵਲੋਂ ਦਿੱਤੀ ਗਈ ਜਾਣਕਾਰੀ ਦਾਨੀ (ਜਾਂ ਉਹਦੇ ਨੁਮਾਇੰਦੇ) ਨੂੰ ਸਮਝ ਆ ਗਈ ਹੋਵੇ ਅਤੇ ਉਹ ਬੋਨ ਮੈਰੋ ਜਾਂ ਪੀ ਬੀ ਐੱਸ ਸੀ ਕਢਵਾਉਣਾ ਮੰਨ ਗਏ ਹੋਣ;
- ਦਾਨੀ (ਜਾਂ ਉਹਦੇ ਨੁਮਾਇੰਦੇ) ਨੇ ਆਪਣੀ ਮਰਜ਼ੀ ਨਾਲ ਇਜਾਜ਼ਤ ਦਿੱਤੀ ਹੋਵੇ; ਅਤੇ
- ਦਾਨੀ (ਜਾਂ ਉਹਦੇ ਨੁਮਾਇੰਦੇ) ਨੂੰ ਇਹ ਗੱਲ ਸਮਝ ਆ ਗਈ ਹੋਵੇ ਕਿ ਕਿ ਉਹ ਕਿਸੇ ਵੇਲੇ ਵੀ ਆਪਣੀ ਇਜਾਜ਼ਤ ਵਾਪਸ ਲੈ ਸਕਦੇ ਹਨ, ਅਤੇ ਦਾਨ ਲੈਣ ਵਾਲੇ ਲਈ ਇਹਦਾ ਕੀ ਅਰਥ ਹੋਏਗਾ।

ਇਨਾਮ

ਏ ਏ ਆਪਣੀ ਰਿਪੋਰਟ ਵਿਚਾਰ ਕਰਨ ਲਈ ਸਾਡੇ ਕੋਲ ਭੇਜੇਗਾ। ਸਾਨੂੰ ਲਾਜ਼ਮੀ ਤੌਰ 'ਤੇ ਇਹ ਤਸੱਲੀ ਹੋਣੀ ਚਾਹੀਦੀ ਹੈ ਕਿ ਦਾਨੀ (ਜਾਂ ਉਹਦੇ ਨੁਮਾਇੰਦੇ) 'ਤੇ ਦਾਨ ਦੇਣ ਲਈ ਕਿਸੇ ਕਿਸਮ ਦਾ ਦਬਾਓ ਨਹੀਂ ਪਾਇਆ ਜਾ ਰਿਹਾ ਅਤੇ ਉਹ ਆਪਣੀ ਮਰਜ਼ੀ ਨਾਲ ਰਜ਼ਾਮੰਦੀ ਦੇ ਰਹੇ ਹਨ। ਦੂਸਰੇ ਸ਼ਬਦਾਂ ਵਿਚ, ਸਾਨੂੰ ਇਹ ਤਸੱਲੀ ਹੋਣੀ ਚਾਹੀਦੀ ਹੈ ਕਿ ਦਾਨੀ (ਜਾਂ ਉਹਦੇ ਨੁਮਾਇੰਦੇ) ਤੋਂ ਉਹਦਾ ਫ਼ੈਸਲਾ ਕਰਵਾਉਣ ਲਈ ਉਹਨੂੰ ਕੋਈ ਨਾਜਾਇਜ਼ ਕਿਸਮ ਦਾ ਇਨਾਮ ਨਹੀਂ ਦਿੱਤਾ ਜਾ ਰਿਹਾ।

ਜੇ ਤੁਸੀਂ ਦਾਨੀ ਦੀ ਨੁਮਾਇੰਦਗੀ ਕਰ ਰਹੇ ਹੋ, ਤਾਂ ਤੁਹਾਡੇ ਲਈ ਇਹ ਸਮਝ ਲੈਣਾ ਜ਼ਰੂਰੀ ਹੈ ਕਿ ਬੱਚੇ ਨੂੰ ਕਿਸੇ ਦੁੱਖਦਾਈ ਕੰਮ ਲਈ ਤਿਆਰ ਕਰਨ - ਜਿਵੇਂ ਹਸਪਤਾਲ ਜਾਣ ਜਾਂ ਕੋਈ ਕਸ਼ਟਕਾਰੀ ਕੰਮ ਕਰਵਾਉਣ - ਲਈ ਇਨਾਮ ਦੇਣ ਦੀ ਪੇਸ਼ਕਸ਼ ਕਰਨਾ ਆਮ ਗੱਲ ਹੈ, ਪਰ ਇਸ ਇਨਾਮ ਦੀ ਵਰਤੋਂ ਬੱਚੇ ਨੂੰ ਦਾਨ ਦੇਣ ਲਈ ਮਨਵਾਉਣ ਲਈ ਬਿਲਕੁਲ ਨਹੀਂ ਕਰਨੀ ਚਾਹੀਦੀ।

ਬੱਚੇ ਲਈ ਸਹੀ ਕਿਸਮ ਦੇ ਇਨਾਮ ਦੀ ਪਰਿਭਾਸ਼ਾ ਦੇਣਾ ਮੁਸ਼ਕਿਲ ਹੈ, ਕਿਉਂਕਿ ਇਹ ਵੱਖ ਵੱਖ ਪਰਿਵਾਰਾਂ ਅਤੇ ਸੱਭਿਆਚਾਰਾਂ ਵਿਚ ਵੱਖ ਵੱਖ ਹੋ ਸਕਦੀ ਹੈ। ਕਈ ਇਨਾਮ ਦਾਨੀ ਦੇ ਫੈਸਲੇ ਅਤੇ ਅਸਰ ਪਾ ਕੇ ਉਹਨੂੰ ਦਾਨ ਦੇਣ ਲਈ ਮਨਵਾ ਸਕਦੇ ਹਨ। ਜੇ ਸਾਨੂੰ ਸਬੂਤ ਮਿਲੇ ਕਿ ਦਾਨੀ ਨੇ ਆਪਣੀ ਰਜ਼ਾਮੰਦੀ ਪੂਰੀ ਤਰ੍ਹਾਂ ਆਪਣੀ ਸੁਤੰਤਰ ਮਰਜ਼ੀ ਨਾਲ ਨਹੀਂ ਦਿੱਤੀ, ਤਾਂ ਅਸੀਂ ਅਜਿਹੇ ਦਾਨ ਦੀ ਇਜਾਜ਼ਤ ਨਹੀਂ ਦਿਆਂਗੇ। ਜੇ ਤੁਹਾਨੂੰ ਪੱਕਾ ਪਤਾ ਨਹੀਂ, ਤਾਂ ਤੁਸੀਂ ਜਿਸ ਹਸਪਤਾਲ ਜਾ ਰਹੇ ਹੋ ਉੱਥੋਂ ਦੇ ਟ੍ਰਾਂਸਪਲਾਂਟ ਕੁ-ਆਰਡੀਨੇਟਰ ਨਾਲ ਜਾਂ ਅਕੈਡਿਟਡ ਅਸੈਂਸਰ ਨਾਲ ਇਹਦੇ ਬਾਰੇ ਗੱਲ ਕਰੋ।

ਨੋਟ

ਜੇ ਐਚ ਟੀ ਐਕਟ ਦੀਆਂ ਸ਼ਰਤਾਂ ਪੂਰੀਆਂ ਨਾ ਹੁੰਦੀਆਂ ਹੋਣ, ਤਾਂ ਦੋ ਜੀਉਂਦੇ ਵਿਅਕਤੀਆਂ ਤੋਂ ਇਕ ਦੇ ਸਰੀਰ ਦਾ ਕੋਈ ਹਿੱਸਾ ਦੂਸਰੇ ਦੇ ਸਰੀਰ ਵਿਚ ਲਾਉਣਾ ਜੁਰਮ ਹੈ। ਇਹਨਾਂ ਵਿਚ ਦਾਨ ਦੇਣ ਵਾਲੇ ਅਤੇ ਦਾਨ ਲੈਣ ਵਾਲੇ ਦੀ ਰਜ਼ਾਮੰਦੀ ਲੈਣ ਦੀ ਸ਼ਰਤ ਵੀ ਸ਼ਾਮਿਲ ਹੈ। ਕਿਸੇ ਦੇ ਸਰੀਰ ਵਿਚ ਲਾਉਣ ਲਈ ਮਨੁੱਖੀ ਸਰੀਰਕ ਅੰਗ ਖਰੀਦਣਾ ਜਾਂ ਵੇਚਣਾ, ਜਾਂ ਮਨੁੱਖੀ ਸਰੀਰਕ ਅੰਗ ਖਰੀਦਣ ਜਾਂ ਵੇਚਣ ਦੇ ਇਸ਼ਤਿਹਾਰ ਦੇਣਾ ਵੀ ਜੁਰਮ ਹੈ। ਅਜਿਹੇ ਜੁਰਮਾਂ ਦੀ ਸਜ਼ਾ ਤਿੰਨ ਸਾਲ ਤਕ ਦੀ ਕੈਦ ਜਾਂ ਜੁਰਮਾਨਾ ਜਾਂ ਦੋਵੇਂ ਹੋ ਸਕਦੀਆਂ ਹਨ।

ਹੋਰ ਜਾਣਕਾਰੀ

ਇਸ ਪਰਚੇ ਵਿਚ ਸਿਰਫ਼ ਆਮ ਜਿਹੀ ਜਾਣਕਾਰੀ ਦਿੱਤੀ ਗਈ ਹੈ। ਸਾਡੇ ਬਾਰੇ ਜਾਂ ਐਚ ਟੀ ਐਕਟ (ਕਾਨੂੰਨ) ਬਾਰੇ ਹੋਰ ਜਾਣਕਾਰੀ ਲੈਣ ਲਈ ਇਹ ਵੈੱਬਸਾਈਟ ਪੜ੍ਹੋ - www.hta.gov.uk:

Human Tissue Authority
Finlaison House
15–17 Furnival Street
London
EC4A 1AB.

ਟੈਲੀਫੋਨ 020 7211 3400

ਫ਼ੈਕਸ 020 7211 3430

ਈਮੇਲ enquiries@hta.gov.uk

ਇਹ ਪਰਚਾ ਇਹਨਾਂ ਭਾਸ਼ਾਵਾਂ ਵਿਚ ਸਾਡੀ ਵੈੱਬਸਾਈਟ 'ਤੇ ਪੜ੍ਹਿਆ ਜਾ ਸਕਦਾ ਹੈ - ਵੈਲਸ਼, ਉਰਦੂ, ਗੁਜਰਾਤੀ, ਪੰਜਾਬੀ, ਹਿੰਦੀ ਅਤੇ ਬੰਗਾਲੀ।

ਮਾਰਚ 2007 ਵਿਚ ਪ੍ਰਕਾਸ਼ਿਤ

ਕਾਪੀਰਾਈਟ: ਹਿਊਮਨ ਟਿਸ਼ੂ ਅਥਾਰਿਟੀ